

IL-BUŻAQQ


Joe Cilla

Fil-Gzejjer Maltin billi m'hawnx xmajjar jew aghdajjar kbar ta' l-ilma helu ma nsibux tipi ta' hut ta' dawn l-ambjenti. L-eqreb li naslu huwa f'xi nħawi fejn ilma helu jiskula mill-blat u jnixxi għall-baħar biex jifforma ambjent ta' ilma salmastru. Fejn hemm ilma bħal dan ġeneralment jiffurmaw aghdajjar miehla (*salt marshes*) li fihom iġhixu għadd ta' hlejjaq u hxejjex uniċi u mill-aktar interessanti. F'dan l-ambjent insibu wkoll xi tipi ta' hut, bħal xi mulett jew bobin (*Grey mullet*) inkella xi bużullieqa (*Blenny*) li jithajru jersqu 'l hemm minħabba li kapaċi jfilħu nuqqas jew zieda ta' melħ fl-ilma. Tgħix dejjem f'ambjent ta' dan it-tip insibu ħuta ċkejna: il-bużzaqq (*killifish*). Għalkemm tgħix f'ilma salmastru, il-bużzaqq tittollera ħafna kemm ilma helu kif ukoll l-ilma baħar. Din il-ħuta, li tlaħħaq xi 10 ċentimetri, hija ta' lewn minn aħdar skur jew kannella sa griz ileqq b'żzaqq bajda. Fir-raġel insibu bejn 8 sa 15-il rig vertikali ta' kulur griz skur. Il-mara hija l-akbar, b'rigi vertikali rqaq li jvarjaw minn 5 sa 20, jew inkella jkollha biss ftit tikek skuri. Hut f'ilma aktar mielaħ ikollhom aktar ilwien skuri minn dawk f'ilma helu.

Din id-differenza bejn ir-raġel u l-mara ġieġhlet lil numru ta' studjużi, inklużi

l-Malti Gavino Gulia li fl-1861, jid-deskrivihom bħala speċi differenti. Sfortunatament Gulia ħaseb ukoll li din il-ħuta hija speċi ġdida u semmiha *Micromugil macrogaster*, u *Micromugil timidus* minkejja li kienet diġà ġiet deskritta bħala *Aphanius fasiatus* f'1827 minn Nardu fuq eżemplari ta' l-Adrijatiku. Illum bis-saħħa ta' studju aktar fond u komunikazzjoni aħjar bejn l-ittjologi (dawk li jistudjaw il-ħut) dan m'għadux jigri.

Il-bużzaqq tbid bejn Mejju u Awissu f'inħawi fejn l-ilma baħar jidhol 'il ġewwa, bħall-Marsa, Wied il-Għajn, is-Salina u l-Għadira. Hawnhekk il-baħar faċli jlaħħaq temperatura ta' xi 25°C. Il-bajd jitpoġġa mill-mara qalb il-weraq qishom ħjut tal-pjanti u algii ta' l-ilma, inkella tbidu fit-tajn tal-qieġh. Ifaqqas wara xi 10 jew 14-il jum. Iż-żgħar iġhixu mohbijin mill-kbar, u jieklu għadd ta' annimali u hxejjex mikroskopiċi. Dan jagħmluh sakemm jikbru biżżejjed biex jaqbdu ħniex u gambli, kif ukoll hut għadu jfaqqas, inkluż tagħhom stess. Il-ħut jimmatara wara xi sena jew sentejn li jkun faqqas, skond il-kundizzjonijiet ambjentali. Il-bużzaqq iġhix u jieklu fi gruppi mdaqqsa b'numru aktar ta' nisa milli rġiel.



Din il-huta tinstab imxerrda max-xtut ta' l-Italja, tul l-Adrijatiku, fil-Mediterran tal-Lvant (Grecja, Turkija, Ċipru, Sirja, Israel) u l-Afrika ta' Fuq mill-Egittu sa l-Algerija tal-Lvant. Jingħad li l-huta hija velenuża għal animalni żgħir. Hija wkoll użata għall-ikel f'xi nħawi ta' l-Italja, per eżempju fl-Isola San Pietro (Cagliari), mingħajr ebda dannu.

B'xorti ħażina, illum f'Malta l-ambjent ta' aghdajjar mielha fejn jista' jtkattar il-bużaqq huma ftit u wħud minnhom huma fil-periklu li jinqerdu għal kollox. Mal-qerda ta' dawn l-aghdajjar il-ħlejgiet interessanti li jgħixu fihom jispicċaw darba għal dejjem minn wiċċ artna. Fir-riserva ta' l-Għadira biss wieħed għadu jista' jgħid li l-bużaqq huwa ċert mill-futur tiegħu. ●

Il-bużaqq mara tbrid fil-weraq tar-Ruppia u l-irgjel jistennew biex idakkruhom jew jikluhom.

KORREZZJONI

IL-BALLOTTRA *Natura 7* paġ. 3
Għalkemm il-ballotra tinstab f'Malta, s'issa din għadha qatt ma giet osservata f'Għawdex u f'Kemmina.